

संक्षिप्त

भाजपा चिकित्सा प्रकोष्ठ द्वारा पौधारोपण

श्रीमामधोपुर, (निर्स)। भारतीय जनता पार्टी चिकित्सा प्रकोष्ठ द्वारा प्रदेश संयोजक डॉ. माधव सिंह की अगुवाई में ब्रह्मचारी बाबा आश्रम श्रीमामधोपुर में पौधारोपण किया गया। इस अवसर पर आश्रम के बाबा सतगिरी महाराज के सानिध्य में ग्यारह पौधे लगाकर उनकी सार संभाल का जिम्मा लिया गया। इस अवसर पर रामजीलाल शर्मा, पार्षद शिवपाल योगी, उमाशंकर ठटेरा, शांतिलाल सोनी, अजय शर्मा, रामजीलाल कुड्डी, विनोद सैनी चांद, एडवोकेट सोहन लाल सैनी, किशोरी लाल प्रजापत, राजू बागवान, लीलेश समेत अनेक कार्यकर्ता और गणमान्य नागरिक उपस्थित रहे। विदित रहे कि भाजपा चिकित्सा प्रकोष्ठ द्वारा आज पूरे प्रदेश में पौधारोपण किया गया।

भजनानंद गिरी का निर्वाण दिवस मनाया

झिलाय, (निर्स)। जून अखाड़ा आश्रम घाटा करीया पर महामंडलेश्वर संत भजनानंद गिरी का पांचवा निर्वाण दिवस संत कर्मानंद गिरी के सानिध्य में धूमधाम से मनाया गया। आश्रम सेवा समिति के गोविन्द हाकला व मोहरसिंह कुण्डेर ने बताया कि महामंडलेश्वर स्वामी भजनानंद गिरी का कई अनुष्ठानों के साथ अभिषेक करके गुरुपूजन एवं महाआरती की गई। उसके बाद गंगत महाप्रसादी की गई। कार्यक्रम संपूर्ण आयोजन भामाशाह सौताराम पोसवाल द्वारा किया गया।

‘वृक्ष जीवन का अभिन्न अंग है’

निवाई, (निर्स)। गांव कांटोली में स्थित मां भद्रकाली मंदिर में संत श्रीराम महाराज के नेतृत्व पौधारोपण किया गया। संत श्रीराम ने कहा कि वृक्ष जीवन का अभिन्न अंग है वन का संरक्षण करना हम सब का दायित्व है। उन्होंने कहा कि प्रत्येक व्यक्ति को पौधारोपण करना चाहिए जिससे आने वाली पीढ़ी को सुरक्षित जीवन मिल सके। इस दौरान भाजपा जिला महामंत्री प्रभु बाडोदिया ने कल्प वृक्ष, श्राद्ध, बड, पीपल, आम, नारियल, आंवला सहित 51 पौधे श्रीराम महाराज को भेंट कर रविवार को मंदिर परिसर में संपन्न वृक्षारोपण किया। बाडोदिया ने लोगों को अधिक से अधिक पौधे लगाने का संकल्प दिलाया। इस अवसर पर रामकिशन गुर्जर, रामराय गुर्जर, मनराज गुर्जर, कैलाश गोपा सहित कई श्रद्धालु मौजूद थे।

सहायक अभियंता को ज्ञापन सौंपा

पावटा, (निर्स)। पूर्व जिला पार्षद ललित गोयल के नेतृत्व में प्रागपुरा 33केवी सब ग्रेड स्टेशन को शहरी क्षेत्र (सिटी फीडर) से जोड़ने की मांग को लेकर सहायक अभियंता कपिल शर्मा को ज्ञापन सौंपते हुए गोयल ने बताया कि जल्दी से जल्दी बिजली की समस्या का समाधान नहीं किया गया तो आने वाले समय में धरना प्रदर्शन किया जाएगा तथा इससे भी कार्य नहीं हुआ तो आमरण अनशन भी किया जा सकता है। इस दौरान युवा मोर्चा अध्यक्ष शंकर पंडित, विश्राम यादव, बिशन सिंह शेखावत, जितेंद्र शर्मा, विक्रम सिंह, विक्की सिंह, बंसी मेहरा, हरि शाही स्वामी, महेश धानका, हरी स्वामी गुरुजी, अमरजीत, सुरेश सिंह, पुरण आर्य, कमलेश धनकड आदि लोग मौजूद रहे।

लायंस क्लब की ओर से पौधे लगाये

राजगढ़, (निर्स)। लायंस क्लब की ओर से मेगा वृक्षारोपण के तहत रविवार को संकल्प आईटीआई में 21 पौधे लगाकर कार्यक्रम का शुभारंभ किया गया। लायंस क्लब के अध्यक्ष अजय यादव ने बताया कि लायंस क्लब इस वर्ष विभिन्न स्थानों पर 251 पौधे लगाएगा। लायंस क्लब के सचिव वीरेंद्र दाधीच ने बताया कि रविवार को वृक्षारोपण कार्यक्रम में लॉयन एन एल वर्मा, प्रदीप महावर, एवं क्लब के अन्य सदस्यों सहित गणमान्य जन मौजूद रहे।

बजरी से भरा वाहन जब्त

निवाई, (निर्स)। बरोनी पुलिस ने अवैध बजरी से भरा बिना नंबर का एक ट्रैक्टर-ट्रौली को जब्त किया है। बरोनी थानाधिकारी हरिराम ने बताया कि शनिवार को देरशाम को गश्त के दौरान गांव खण्डवा व पहाडी के बीच अवैध बजरी भरकर आ रहा ट्रैक्टर दिखाई दिया। पुलिस को देखते ही चालक ट्रैक्टर-ट्रौली को छोड़कर फरार हो गए। ट्रैक्टर-ट्रौली को अवरुध बजरी भरी होने पर उसको जप्त कर थाने में खड़ा करवाया दिया। पुलिस ने मामला दर्ज कर जांच शुरू कर दी है।

चिकित्सा मंत्री की जनसुनवाई में फरियादियों ने सुनाई समस्या

लालसोट, (निर्स)। चिकित्सा एवं स्वास्थ्य मंत्री परसादी लाल मीणा ने निज निवास मंडावरी पर जनसुनवाई में विधानसभा क्षेत्र सहित प्रदेश के विभिन्न हिस्सों से आए फरियादियों से जन सुनवाई की गई। मंत्री मीणा द्वारा की गई जन सुनवाई के दौरान मूलभूत सुविधाओं से जुड़ी समस्याओं के अलावा स्थानांतरण को लेकर भी जनसुनवाई में लोगों की खासी भीड़ रही। जन सुनवाई के दौरान मंत्री मीणा के पास चिकित्सा विभाग होने के चलते

थर्ड ग्रेड टीचर स्थानांतरण शुरू करने की मांग

विभिन्न जगहों पर चिकित्सा महकमे में कार्यरत चिकित्सा अधिकारी एवं चिकित्सा कर्मी कांग्रेस कार्यकर्ताओं व मंत्री मीणा के नजदीकी लोगों के माध्यम से जन सुनवाई के दौरान इच्छित जगहों पर ट्रांसफर करने की अपील करते नजर आए। वहीं जन सुनवाई के दौरान थर्ड ग्रेड टीचर स्थानांतरण को राज्य सरकार द्वारा अब तक नहीं खोलने को लेकर मंत्री मीणा से थर्ड ग्रेड टीचर स्थानांतरण को भी खुलवाने के लिए मुख्यमंत्री से



चिकित्सा एवं स्वास्थ्य मंत्री परसादी लाल मीणा ने निज निवास मंडावरी पर जनसुनवाई में विधानसभा क्षेत्र सहित प्रदेश के विभिन्न हिस्सों से आए फरियादियों से जन सुनवाई की।

आग्रह करने की मांग की गई। फिलहाल जनसुनवाई में मौजूदा समय में स्थानांतरण से वेन हटो होने के चलते के कारण किए जा रहे स्थानांतरण में आसपास क्षेत्र की दूरदराज जगहों पर सेवा दे रहे लोगों द्वारा मंत्री मीणा से आसपास क्षेत्र में लगने के लिए स्थानांतरण कराने की गुहार लगाई गई। वहीं थर्ड ग्रेड टीचरों के स्थानांतरण से रोक नहीं हटने के कारण तृतीय श्रेणी अध्यापकों में मायूसी छाई हुई है। वहीं

थर्ड ग्रेड टीचर स्थानांतरण को लेकर शिक्षा मंत्री पहले ही स्पष्ट कर चुके हैं कि तृतीय श्रेणी अध्यापकों के स्थानांतरण के लिए पॉलिसी तैयार हो चुकी है एवं पॉलिसी को मुख्यमंत्री के पास अनुमोदन के लिए भेज दिया गया है। तृतीय श्रेणी अध्यापकों की संख्या अच्छी खासी होने के चलते शायद इस बार चुनाव के नजदीक ही सरकार इन तृतीय श्रेणी अध्यापकों के तबादले करेगी ताकि चुनाव के समय इन

तबादलों का सीधा लाभ मिल सके। मंत्री मीणा द्वारा की गई जनसुनवाई में आए लोगों द्वारा विभिन्न समस्याओं से मंत्री मीणा को अवगत कराया गया जहां पर मंत्री मीणा द्वारा संबंधित विभागों के अधिकारियों को मौके से ही दूरभाष पर संबंधित लोगों की समस्याओं का समाधान के लिए निर्देशित किया गया। जन सुनवाई के दौरान विधानसभा क्षेत्र सहित दूरदराज से आए कई लोग मौजूद रहे।

चातुर्मास के मंगल कलश स्थापना में जैन धर्मावलंबी उमड़े

चाकसू, (निर्स)। श्री दिगंबर जैन बड़ा मंदिर कोट चाकसू में रविवार को आचार्य शशांक सागर महाराज के चातुर्मास के लिए मंगल कलश स्थापना समारोह में जैन धर्मावलंबियों का सैलाब उमड़ पड़ा।

मुनि संघ सेवा समिति चाकसू के मोडिया प्रभारी जगदीश जैन बैंक चाले के अनुसार आचार्य मुनिराज सिद्धांत सागर महाराज के शिष्य एवं साधु सेवा तीर्थ प्रणेता आचार्य शशांक सागर महाराज के 23वें चातुर्मास 2002 के शुभारंभ सफल जैन समाज द्वारा मंगल कलश की स्थापना के साथ शुरू किया गया। प्रातः अभिषेक पूजा, शांति धारा का आयोजन हुआ। आचार्य शशांक सागर महाराज ने अपने प्रवचन के दौरान चातुर्मास के महत्व पर प्रकाश डालते हुए बताया कि यह चार महाने समाज के लिए त्याग, तप, स्वाध्याय, साधना एवं धर्मानुसार बताए आचरण में फिलाने होता है। साधु सेवा से मिलने वाले आशीर्वाचन से धर्म का लाभ मिलता है। ध्वजारोहण का पुण्य चाकसू निवासी तेजमल अग्रवाल परिवार को

शिक्षा के क्षेत्र में समाज का गौरव बढ़ाने की विधायक ने अपील की

मालपुरा, (निर्स)। अखिल भारतीय बैरवा महासभा मालपुरा टोडारयसिंह की नवीन कार्यकारिणी के शपथ ग्रहण समारोह में पहुंचे निवाई विधायक व पीसीसी महासचिव प्रशांत बैरवा ने सामाजिक कुरीतियों को त्याग शिक्षा के क्षेत्र में समाज का गौरव बढ़ाने की समाज बंधुओं से अपील कर युवाओं को प्रेरित किया।

बस स्टैंड स्थित बैरवा धर्मशाला में आयोजित समारोह में विधायक प्रशांत बैरवा ने महासभा के नवीन अध्यक्ष रामवत्सल बैरवा, महामंत्री रामदयाल बैरवा, शिवजीलाल बैरवा, कोषाध्यक्ष गोपाल बैरवा, वरिष्ठ उपाध्यक्ष रामनारायण बैरवा व प्रवक्ता राजेंद्र बैरवा सहित कार्यकारिणी के 60पदाधिकारियों व सदस्यों को समाजहित में सबको साथ लेकर उत्कृष्ट कार्य कर समाज को एकता के सूत्र में फिलाने की सामूहिक शपथ दिलाई। इस अवसर पर विधायक बैरवा ने अजमेर रोड पर निर्माणधीन छात्रावास विकास में निजी कोष से 2 लाख रूपये के



कार्यकारिणी के 60पदाधिकारियों व सदस्यों को सबको साथ लेकर उत्कृष्ट कार्य कर एकता के सूत्र में फिलाने की सामूहिक शपथ दिलाई।

आर्थिक सहयोग की घोषणा कर आगे भी सहयोग का विश्वास दिलाया। अतिरिक्त पुलिस अधीक्षक राकेश कुमार बैरवा सहित अन्य वक्ताओं ने भी समाज में शिक्षा की अलख जगाने का संकल्प दोहरा युवाओं को प्रेरित किया। इस दौरान बड़ी संख्या में मौजूद बैरवा समाज के प्रबुद्धजनों ने नवीन

चिकित्सा मंत्री लालसोट व मंडावरी का करेंगे अवलोकन

लालसोट, (निर्स)। चिकित्सा एवं स्वास्थ्य मंत्री परसादी लाल मीणा सोमवार को प्रशासन शहरों के संग शिविर का अवलोकन कर वहां जनसुनवाई भी करेंगे।

चिकित्सा मंत्री मीणा सोमवार को लालसोट नगर पालिका एवं मंडावरी नगर पालिका वार्ड में प्रशासन शहरों के संग वृत्त चरण के चल रहे शिविर का अवलोकन करेंगे। प्रशासन शहरों के संग शिविर ओके प्रथम चरण की शुरुआत में ही चिकित्सा मंत्री मीणा द्वारा नगरपालिका क्षेत्रों में पट्टा विहीन लाभार्थी परिवारों को ज्यादा से ज्यादा पट्टा बनाकर देने का आह्वान किया गया था। वहीं मंत्री मीणा द्वारा कृषि भूमि क्षेत्र में बसी कॉलोनिनों के आबादी नियमन आदि शिविरों में लाभार्थियों को लाभान्वित करने के निर्देश दिए गए थे। वहीं लालसोट व मंडावरी नगर पालिका द्वारा प्रशासन शहरों के संग शिविर में लाभार्थियों को विभिन्न श्रेणियों का पट्टा देकर भूखंड मकान आरती का मालिकाना हक देकर लाभान्वित भी किया गया है साथ ही मौजूदा समय में मंडावरी नगर पालिका क्षेत्र में मास्टर प्लान बनाने का कार्य प्रगति पर है वहीं प्रशासन शहरों के संग शिविर के दौरान पट्टा देने के लिए कृषि भूमि खातेदारी भूमि का लेआउट बनाकर सुमोटो की प्रक्रिया की गई है।

सार-समाचार

गोशालाओं के पदाधिकारियों तथा सरपंचों की बैठक



अलवर, (निर्स)। आदर्श गोशाला समिति के तत्वाधान में रविवार को बानसूर क्षेत्र की समस्त गोशालाओं के पदाधिकारियों तथा सरपंचों की बैठक हुई। इसमें सरपंच खेडा, पूर्व सरपंच लोयती, सरपंच इन्द्राडा, पूर्व सरपंच बानसूर ने गोचर अतिक्रमण मुक्त करवाने के प्रयासों के बारे में बताया। सभी अध्यक्षों और सरपंचों ने अपनी पीड़ा व्यक्त करते हुए कहा कि प्रशासन के डीलपेन के कारण अतिक्रमण कारियों के हौंसले बुलन्द है। गोचर नगने के बाद भी प्रशासन कच्चा नहीं दिलावा रहा है। सभा के अध्यक्ष राज गो सेवा समिति मुण्डनवाड़ा गोचर अतिक्रमण मुक्त करवाने के लिए राजनेताओं के ऊपर दबाव बनाने का आह्वान करते हुए कहा कि सभी गोशालाओं और पंचायता का एकसाथ सरकार के जमीर को जगाने का प्रयत्न करना चाहिए तभी प्रशासन की नींद टूटगी। आवश्यकता पड़ने पर सभी गोशालाएं एक साथ अपनी कार्य नीति बनाए।

वाहनों के पलटने से आधा दर्जन घायल

कोटपूतली, (निर्स)। कस्बे के दिल्ली जयपुर राष्ट्रीय राजमार्ग स्थित ग्राम सांगटेडा के निकट हुए सड़क हादसे में एक बोलेरो कार व स्विफ्ट कार पलट जाने से दोनों गाडियों में सवार करीब आधा दर्जन लोग गंभीर घायल हो गये। हादसे के सूचना पर पनियाला थाने के एएसआई रतनसिंह मैय जाटा मौके पर पहुंचे और सभी घायलों को निजी वाहन से राजकीय बीडीएम अस्पताल पहुंचाते हुए राजमार्ग सुचारु करवाया। पुलिस के मुताबिक हादसे में सरिता पटेल, मायरा पटेल, श्रीमती कौशल्या देवी, श्रमती अशरफ़ी देवी, दयाराम व रामसिंह गंभीर घायल हो गये। चिकित्सकों ने प्राथमिक उपचार के बाद सरिता पटेल, कौशल्या देवी व अशरफ़ी की हालत गंभीर होने पर उन्हें जयपुर रेफर कर दिया। जबकी अन्य घायलों को उपचार के बाद छुट्टी दे दी। पुलिस ने दोनों क्षतिग्रस्त वाहनों को जप्त कर लिया है।

कार्यकारिणी के चुनाव सम्पन्न

कोटपूतली, (निर्स)। स्थानीय राजपूत छात्रावास में राजपूत सभा ब्लॉक कोटपूतली की कार्यकारिणी के चुनाव जिलाध्यक्ष मोती सिंह सावली, जिला उपाध्यक्ष सुरेश सिंह बडनगर एवं चुनाव अधिकारी पुष्पी सिंह जोधपुरा के निर्देशन में संपन्न हुआ। जिसमें नवनिर्वाचित कार्यकारिणी में सुरेंद्र सिंह तंवर बनेटो की अध्यक्ष, भागीरथ सिंह रायकरपुरा को उपाध्यक्ष, श्याम सिंह रामनगर को महामंत्री, भोम सिंह कल्याणपुरा को संपादन मंत्री, विक्रम सिंह राधवजी की डाणों को सहमंत्री, मेघराज सिंह भोजवास को कोषाध्यक्ष सहित 15 कार्यकारिणी सदस्य निर्वाचित किए गए।

बाइक चोरी का मामला दर्ज

कोटपूतली, (निर्स)। स्थानीय थाने में एक व्यक्ति ने बाइक चोरी का मामला दर्ज करवाया है। पुलिस के अनुसार ग्राम भालोजी निवासी रामेश्वर पुत्र बुलायाम यादव ने दर्ज करवाया कि उसका स्टैंडका तितेन्द्र विगत 18 जुलाई की रात्रि को करीब 10 बजे कंवरपुरा स्टैंड स्थित डेयरी के पास अपनी मोटरसाइकिल नम्बर आरजे 32 एसएच 4340 खड़ी करके जागृण में गया था। जहाँ से अल सुबह प्रातः 3 बजे आकर देखा तो बाईक वहां नहीं थी। जिसे अज्ञात चोर चुरा कर ले गये।

डिस्पेंसरी के पास से बाइक चोरी

जयपुर (कांस)। राजधानी के झोटवाड़ा इलाके में कांटा चौहारे पर सरकारी डिस्पेंसरी के पास से चोर बुधवार को एक मोटर साइकिल चोरी कर ले गए। वाहन चोरी की वारदात सीसीटीवी कैमरे में कैदी हो गई। पीड़ित सोनू मीणा निवासी हरमाड़ा घाटी सोकर रोड ने झोटवाड़ा थाने में रिपोर्ट दर्ज कराई है। उसने पुलिस को बताया कि वह रोजाना कांटा चौराहा सरकारी डिस्पेंसरी के पास काम करने आता है। बुधवार को उसने अपनी बाइक ऑफिस के बाहर खड़ी कर दी। शाम को काम खत्म करने के बाद जब वह घर जाने के लिए पार्किंग में पहुंचा तो वहां उसे बाइक गायब मिली। आसपास तलाश करने पर भी उसे बाइक का कुछ पता नहीं चला। इस पर पीड़ित ने पुलिस को सूचना दी। ऑफिस के बाहर लगे सीसीटीवी कैमरे के फुटेज खंगालने पर एक युवक बाइक को चोरी कर ले जाता हुआ दिखाई दिया। इस पर पीड़ित ने थाने पहुंचकर मामला दर्ज कराया। हालांकि चार दिन गुजर जाने के बाद भी बाइक का कोई पता नहीं चला है।

ग्रामीणों ने लगाए 121 पौधे

निवाई, (निर्स)। गांव गोविन्दपुरा में ग्रामीणों ने रमशन घाट के मिट्टी की चार दीवारी करवाकर परिसर में पौधारोपण करवाया। पर्यावरण प्रकोष्ठ प्रदेश महासचिव केदार शर्मा ने बताया कि ग्रामीणों ने आपस में पैसे एकत्रित कर अपने ही बसट से रमशन घाट में जैसीबी से मिट्टी की बाउंड्री करवाकर रविवार को 121 पौधे लगाकर उनका संरक्षण करने का संकल्प लिया।

27वीं कावड़ यात्रा शिवाड़ के लिए गाजे-बाजे के साथ रवाना



कावड़ यात्रा के श्याम मंदिर पर पहुंचने पर पालिकाध्यक्ष दिलीप ईसरानी के नेतृत्व में सभी कावड़ियों का माला पहनाकर स्वागत किया।

निवाई, (निर्स)। शिवशक्ति सेवा मंडल के तत्वाधान में रविवार को 27वीं कावड़ यात्रा शिवाड़ के लिए गाजे-बाजे के साथ रवाना हुई। मंडल के सदाशिव नायर एवं नरेंद्र माहुर ने बताया कि रविवार को राधादामोदर कुंडों से 54 कावड़ियों ने कावड़ में जल भरकर ध्वज की विधिवत पूजा अर्चना कर गाजे-बाजे के साथ शिवाड़ घाम के लिए रवाना हुए। कावड़ यात्रा धणगौरी बाजार, चौहट्टी बाजार, सब्जी मंडी, बडा बाजार, अहिंसा सकिंल होते हुए श्याम मंदिर पहुंचते कावड़ यात्रा में भजन पर श्रद्धालु नाचते गाते चल रहे थे। कावड़ यात्रा का जगह-जगह पुष्प वर्षा की गई। कावड़ यात्रा श्याम मंदिर पर पहुंचने पर

श्याम मंदिर पर पालिकाध्यक्ष ने कावड़ियों का किया स्वागत

पालिकाध्यक्ष दिलीप ईसरानी के नेतृत्व में सभी कावड़ियों का माला पहनाकर स्वागत किया। कावड़ियों ने श्याम बाबा श्याम के दर्शन कर शिवाड़ घाम के लिए रवाना हो गए। सोमवार की सुबह कावड़ियों द्वारा भगवान शुभमेश्वर महादेव का अभिषेक किया जाएगा। इस अवसर पर सुरेंद्र दाधीच, मनीष कैसोट, संजय पाराशर, रमेश शिवराज, कैलाश, जगदीश, रामबाबू गुप्ता, कृष्ण सिंह व भंवर सहित कई श्रद्धालु मौजूद थे।

फलदार पौधों से किसानों की आय दुगनी होगी व आत्मनिर्भरता बढ़ेगी : कर्नल राठौड़

जयपुर, (निर्स)।भाजपा के राष्ट्रीय प्रवक्ता और जयपुर ग्रामीण सांसद कर्नल राज्यवर्धन सिंह राठौड़ रविवार को विधानसभा क्षेत्र आमेर में रहे। इस दौरान उन्होंने प्रातः 10 बजे जाहोता में हीरो मोटोकॉर्प द्वारा सीएसएर गतिविधि के तहत चलाए जा रहे हरियाली से समृद्धि की ओर कार्यक्रम में पौधा रोपण कर कृषि वानिकी परियोजना की शुरुआत की। इस परियोजना में 101 किसानों को 200-200 फलदार पौधों का वितरण किया जायेगा जिससे उनकी आय बढ़ेगी और आत्मनिर्भर बन सकेंगे। साथ ही उन पौधों की अगले तीन साल तक देख रेख हो सके और ड्रिप ऐरिगेशन सिस्टम द्वारा पानी लगाते रहे जिससे पानी की बचत हो। उसके लिए सभी किसानों को ड्रिप ऐरिगेशन सिस्टम फिल्टर के साथ उपलब्ध करवाया जायेगा। कर्नल राज्यवर्धन ने किसानों को तिरंगे भी भेंट



जयपुर ग्रामीण सांसद कर्नल राज्यवर्धन ने आमेर विधानसभा क्षेत्र के जाहोता में वृक्षारोपण कर कृषि वानिकी परियोजना की शुरुआत की।

किए और आजादी के अमृत महोत्सव के अंतर्गत हर घर तिरंगा अभियान के तहत 13 से 15 अगस्त के बीच अपने घरों पर तिरंगा लगाने की अपील की।

इस अवसर पर कर्नल राज्यवर्धन ने खुशहाली आएंगी। पानी जीवन के लिए बहुत आवश्यक है और हमें अपनी आने वाली पीढ़ी के लिए ना केवल पानी बचाना है बल्कि यह भी कोशिश करनी पड़ेगी कि अधिक से अधिक मात्रा में बरसात हो। बरसात अधिक करने का हरियाली एक आसान तरीका है। राजस्थान में जल स्तर प्रतिवर्ष गिरता जा रहा है यह आने वाले समय के लिए एक गम्भीर समस्या है। हमारा फर्ज है कि हम आने वाली पीढ़ी के लिए अच्छे भविष्य का निर्माण करें, इस लिए हम सभी को हर वर्ष कम से कम एक वृक्ष लगाने का संकल्प लेना है। सिर्फ पौधा लगाने से ही काम नहीं चलेगा बल्कि जिस प्रकार हम अपने बच्चों की परवरिश करते हैं उसी प्रकार उस वृक्ष की भी परवरिश भी करनी होगी। इसके बाद कर्नल राज्यवर्धन ने दोपहर 1 बजे

- चन्दवाजी में राजकीय प्राथमिक स्वास्थ्य केन्द्र के जीर्णोद्धार कार्य और चेक डेम का उद्घाटन
- हर घर तिरंगा अभियान के तहत तिरंगे भेंट कर 13 से 15 अगस्त तक घर पर लगाने की अपील की

चन्दवाजी में राजकीय प्राथमिक स्वास्थ्य केन्द्र के जीर्णोद्धार कार्य और चेक डैम का उद्घाटन किया। उन्होंने क्षेत्र में चल कोरोना बूस्टर डोज कैम्प का भी निरीक्षण किया।